

سید محب اللہ شاہ راشدی رحمہ اللہ

(بیرونی آف جمنڈا شریف، سندھ)

نماز میں سرڑھانپنے کا مسئلہ

بیرونی آف جمنڈا شریف، سید محب اللہ شاہ راشدی رحمہ اللہ سندھ کے معروف اہل حدیث عالم تھے۔ چند سال قبل ان کا انتقال ہوا۔ ان کا یہ مضمون کئی سال پہلے لاہور سے شائع ہونے والے اہل حدیث مسلک کے تربیان، ہفت روزہ "الاعظام" میں شائع ہوا۔ پھر "نقبہ ختم نبوت" نے اسے شائع کیا اور بعد میں جمعیت غرباء اہل حدیث نے اسے پھلفت کی صورت میں شائع کیا۔ مضمون کی اہمیت کے پیش نظر اسے مکر شائع کیا جا رہا ہے۔ (ادارہ)

نگے سر نماز ہو جانے کے بارے میں دو آراء ہوئیں نہیں سکتیں۔ یہ کہنا کہ سرڑھانپنے پر سندیدہ ہونے کا حکم نہیں لگایا جاسکتا۔ اس سے راقم الحروف کا اختلاف ہے۔

احادیث کے تین سے معلوم ہوتا ہے کہ آنحضرت ﷺ اور صحابہ کرام رضی اللہ عنہم سر پر یا تو عمائدہ باندھ رہتے یا سر پر ٹوپیاں ہوتی تھیں۔ راقم الحروف کے علم کی حد تک سوائے حج و عمرہ کوئی ایسی صحیح حدیث دیکھنے میں نہیں آئی جس میں یہ ہو کہ آنحضرت ﷺ نے سر گھومتے پھرتے تھے یا کبھی سر مبارک بغیر عمائدہ وغیرہ تھا لیکن مسجد میں آ کر عمائدہ وغیرہ اتار کر رکھ لیا اور نگے سر نماز پڑھنی شروع کی۔ کسی مختزم دوست کی نظر میں ایسی کوئی حدیث ہوتا ہمیں ضرور مستفید کیا جائے۔ ذیل میں چند احادیث لکھتا ہوں ملاحظہ فرمائیں:

۱۔ حضرت عمر بن امیر اصمہ رضی اللہ عنہ بیان کرتے ہیں:

رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ مَسَحَ عَلَى عِمَامَتِهِ وَخُفْيَةِ

ترجمہ: میں نے نبی اکرم ﷺ کو دیکھا کہ آپ اپنے عمائدہ اور موزوں پر مسح کرتے تھے۔ (صحیح البخاری جلد اصحابہ ۳۰۸)

اس سے واضح ہو جاتا ہے کہ نبی ﷺ نے ضرور اسی عمائدہ سے نماز پڑھنی ہو گی کیونکہ یہ نہیں ہو سکتا کہ عمائدہ پر مسح تو کیا ہو لیکن جس پر مسح کیا اس کو اتار کر نماز پڑھنی ہو۔ یہ حدیث حضروں فردوں کو شامل ہے۔

۲۔ حضرت مغیرہ بن شعبہ رضی اللہ عنہ غزوہ توبک کا ایک واقعہ بیان کرتے ہیں کہ آنحضرت ﷺ نماز فجر سے پہلے قضاۓ حاجت کے لئے نکلے۔ قضاۓ حاجت کی پھر لوٹے، پھر حضرت مغیرہ رضی اللہ تعالیٰ عنہ نے پانی ڈالا اور آپ ﷺ نے وضو کیا۔ پھر اس میں یہ الفاظ ہیں:

ثُمَّ مَسَحَ بِنَا صِيَّبَةَ وَعَلَى الْعِمَامَةِ . لَخَ

ترجمہ: پھر اپنی پیشانی مبارک اور عمائدہ پر مسح کیا۔ (صحیح مسلم جلد اصحابہ ۱۶۱)

۳۔ حضرت عمر بن حربیث رضی اللہ تعالیٰ عنہ فرماتے ہیں:

كَانَتِي أَنْظُرُ إِلَيِّ الْلَّهِ صَلَّى اللَّهُ عَلَيْهِ وَسَلَّمَ وَعَلَيْهِ عِمَامَةً سَوْدَاءً أَرْخَى بَيْنَ كَتْبَيْهِ .

ترجمہ: گویا میں آنحضرت ﷺ کو دیکھ رہا ہوں، ان کے سر پر کالی پگڑی تھی جس کا ایک ٹکڑا چھپے دونوں کندھوں کے درمیان چھوڑ دیا تھا
(صحیح مسلم جلد اصفہ ۲۷۳)

۴۔ حضرت جابر رضی اللہ تعالیٰ عنہ بیان کرتے ہیں:

دَخَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمَ فَتْحِ مَكَّةَ وَعَلَيْهِ عِمَامَةُ سَوْدَاءُ بِغَيْرِ إِحْرَامٍ

ترجمہ: رسول اللہ ﷺ فتح مکہ کے دن بغیر احرام کے ملہ مکرمہ میں داخل ہوئے اور آپ ﷺ (کے سر مبارک) پر کالی پگڑی تھی۔
(صحیح مسلم)

بعض علماء نے اس پر اعتراض کیا ہے کہ یہ حدیث صحیح بخاری کی اس حدیث سے معارض ہے جو حضرت انس بن مالک رضی اللہ عنہ سے مردی ہے اور جس میں یہ ہے کہ آنحضرت ﷺ کے سر مبارک پر مغفرہ (خود) تھا لیکن حافظ ابن حجر رحمہ اللہ تعالیٰ اس کا جواب یہ دیتے ہیں کہ اس میں یہ احتمال ہے کہ پہلے پہلے جب نبی ﷺ مکہ مکرمہ میں داخل ہوئے تو سر مبارک پر خود تھا پھر اس کو اتار لیا (جیسا کہ حضرت انس رضی اللہ عنہ کی حدیث میں ہے) اس کے بعد عمامہ پہن لیا۔ اس طرح ہر کسی نے جو دیکھا وہ بیان کر دیا۔ اس کی تائید درج ذیل حدیث سے بھی ہوتی ہے جو صحیح مسلم میں حضرت عمر و بن حرب رضی اللہ تعالیٰ عنہ سے مردی ہے:

إِنَّهُ خَطَبَ النَّاسَ وَ عَلَيْهِ عِمَامَةُ سَوْدَاءُ

ترجمہ: آنحضرت ﷺ نے لوگوں کو خطبہ دیا اس حال میں کہ آپ کے سر مبارک پر سیاہ عمامہ تھا۔ یہ خطبہ کعبہ کے دروازہ کے نزدیک دیا گیا تھا۔ یہدخول کے تمام ہونے کے بعد ہوا۔ بعض علماء نے ان دونوں روایتوں کو اس طرح بھی جمع کیا ہے کہ یہ کالاعمامہ خود کے اوپر یا خود کے نیچے بندھا ہوا تھا تا کہ نبی ﷺ خود کے لوہے سے اپنے سر مبارک کو حفظ رکھیں۔ (فتح الباری جلد ۲ صفحہ ۱۶-۲۲)

۵۔ حضرت عبد اللہ بن عمر رضی اللہ عنہ سے روایت ہے:

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا أَعْتَمَ سَدَّلَ عِمَامَتَهُ، بَيْنَ كَيْفِيَّهِ .

ترجمہ: رسول اللہ ﷺ جب بھی عمامہ باندھتے تو یقچے دونوں کندھوں کے درمیان اس کا ٹکڑا چھوڑ دیتے۔ امام ترمذی فرماتے ہیں کہ یہ حدیث حسن غریب ہے۔ (مشکوٰۃ جلد ۲ صفحہ ۵۷۵)

۶۔ حضرت عبدالرحمن بن عوف رضی اللہ عنہ فرماتے ہیں:

عَمَّمَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ فَسَدَ لَهَا بَيْنَ يَدَيْ وَ مِنْ خَلْفِي .

ترجمہ: رسول اللہ ﷺ نے مجھے پگڑی باندھی اور میرے سامنے اور میرے پیچے اس کا تھوڑا ٹکڑا چھوڑ دیا۔

(مشکوٰۃ بحوالی داؤ جلد ۲ صفحہ ۵۷۵)

۷۔ حضرت عمر بن خطاب رضی اللہ عنہ سے روایت ہے:

سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ الشَّهَدَاءُ أَرْبَعَةُ رَجُلٌ مُؤْمِنٌ جَيِّدٌ الْإِيمَانِ أَتَى الْعَدُو

فَصَدَقَ اللَّهُ حَتَّى قُبِلَ فَذَلِكَ الَّذِي يَرْفَعُ النَّاسُ أَغْيَنَهُمُ الَّلَّهُ يَوْمَ الْقِيَامَةِ هَلَّذَا وَرَفَعَ رَأْسَهُ حَتَّى وَقَعَتْ قَلْنَسُرَةٌ
فَلَا أَدْرِي قَلْنَسُرَةٌ عُمَرَ ارَادَ أَمْ قَلْنَسُرَةُ النَّبِيِّ صَلَّى اللَّهُ عَلَيْهِ وَسَلَّمَ.

ترجمہ: میں نے رسول اللہ ﷺ سے سنا، آپ فرمائے تھے کہ شہداء چار ہیں۔ ان میں سے ایک وہ آدمی ہے جو عمده ایمان والا ہے۔ وہ دشمن کی طرف آیا تو اس نے اللہ سبحانہ و تعالیٰ (کے اجر و ثواب) کی تصدیق کی (لڑتا رہا) حتیٰ کہ وہ قتل ہو گیا تو یہ وہ شخص ہے جس کی طرف قیامت کے دن لوگ اپنی آنکھیں اٹھائیں گے۔ اس طرح اپنا سراخھیا۔ حتیٰ کہ ٹوپی گرئی۔ (راوی کہتا ہے) مجھے معلوم نہیں کہ عمر رضی اللہ عنہ نے اس ٹوپی کے گرنے سے مراد اپنی ٹوپی گرنے کا کہایا نبی ﷺ کی ٹوپی گرنے کا۔ (جامع ترمذی)
امام ترمذیؓ نے اس حدیث کو حسن درجے کی کہا ہے۔

اس حدیث سے معلوم ہوا کہ حضرت عمر رضی اللہ عنہ یا نبی ﷺ اس وقت ٹوپی پہنے ہوئے تھے۔

۸۔ ابوالثینؓ نے حضرت عائشہ صدیقہ رضی اللہ عنہما سے روایت ذکر کی ہے:

”أَنَّهُ صَلَّى اللَّهُ عَلَيْهِ وَسَلَّمَ يَأْبَسُ فِي السَّفَرِ ذَوَاتِ الْأَذَانِ وَ فِي الْحَضْرِ الْمُضْرِبِعَنِ الشَّامِيَّةِ“
قالَ الْعَرَاقِيُّ وَهُوَ جَرَدُ الْأَسْنَادِ فِي الْقِلَادِيسِ.

ترجمہ: آنحضرت ﷺ سفر میں کانوں والی ٹوپی پہنتے تھے اور حضرت مسیمی شامی ٹوپی پہنتے تھے۔

”عراقی“ کہتے ہیں کہ ٹوبیوں کے بارے میں یہ حدیث بہت عمده اسناد والی ہے۔

۹۔ مصنف ابن ابی شیبہ میں اور مصنف عبدالرازق میں اس کے ماندہ امام حسن بصری رحمہ اللہ علیہ سے روایت ہے:

”أَنَّ أَصْحَابَ النَّبِيِّ صَلَّى اللَّهُ عَلَيْهِ وَسَلَّمَ كَانُوا يَسْجُدُونَ وَأَيْدِيهِمْ فِي قَلْنَسُورَةِ وَعَمَامَتِهِ“

ترجمہ: نبی ﷺ کے صحابہ رضی اللہ عنہم نماز میں سجدہ اس حال میں کرتے کہ ان کے ہاتھ کپڑوں میں ہوتے اور ان میں سے کوئی آدمی اپنی ٹوپی اور پگڑی پر سجدہ کرتا تھا۔

اس اثر سے معلوم ہوا کہ صحابہ کرام رضی اللہ تعالیٰ عنہم نماز میں ٹوبیاں یا پگڑیاں باندھے ہوتے تھے۔

۱۰۔ امام بخاری رحمہ اللہ علیہ اپنی صحیح کے کتاب الملابس میں باب ”البرنس“ کے تحت حضرت عبداللہ بن عمر رضی اللہ عنہما سے یہ حدیث لائے ہیں:

”أَنَّ رَجُلًا يَأْرُسُ اللَّهَ مَا يَأْبَسُ الْمُحْرِمُ مِنَ النَّيَابِ؟ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَلْبَسُوا لِفْمَصَ وَلَا الْعَمَامَ وَلَا السَّرَا وِيلَاتَ وَلَا الْبِرَانِسَ وَلَا الْحِفَافَ“

ترجمہ: ایک آدمی نے پوچھا: اے اللہ کے رسول ﷺ! محروم کونے کپڑے پہن سکتا ہے؟ آپ ﷺ نے جواب میں فرمایا: نہ تیص پہننے نہ پگڑیاں باندھے، نہ شلواریں پہننے نہ برنس پہننے اور نہ ہی موزے پہنے۔ (فتح الباری جلد اصفہان ۲۷۴-۲۷۵)

(برنس، برنس کی جمع ہے۔ یہ ایک قسم کی ٹوپی ہے)

امام بخاریؓ نے اس کے بعد جلد اصفہان ۲۷۳ پر باب ”الجماع“، منعقد فرمکر اس کے تحت بھی یہی حدیث حضرت عبداللہ بن

عمر رضی اللہ عنہما والی لائے ہیں۔

اس حدیث سے واضح طور پر معلوم ہوا کہ نبی ﷺ کے عہد مبارک میں لوگ لوپیاں اور پیڑیاں اکثر و پیشتر پہنچ رہتے تھے۔ ورنہ اگر صحابہ رضی اللہ عنہم کا اکثر و پیشتر چلتے پھرتے یا نماز ادا کرتے ہوئے ننگے سر رہنا ہی معمول ہوتا تو خاص طور پر ان چیزوں کی ممانعت (احرام کی حالت میں) بیان نہ کی جاتی جیسا کہ عورتیں احباب (غیروں) کے سامنے نقاب اور ہٹھے ہی رہتی ہیں حالانکہ احرام کی حالت میں ان کے لئے حکم ہے کہ وہ منہ پر نقاب نہ ڈالیں لایہ کوئی اجنبی سامنے آ گیا تو چادر کا پلٹو منہ پر ڈال لیا۔ امام بخاری رحمہ اللہ اور دیگر محدثین جنہوں نے کتاب اللہ اس کے تحت ان احادیث کو ذکر کیا ہے تو اس سے ان کا مقصد ان باتوں میں اقتداء و اتباع تھا ورنہ ان باتوں کے ذکر سے کیا فائدہ۔

اللہ سبحانہ و تعالیٰ کا فرمان ہے:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ

ترجمہ: تمہارے لئے اللہ سبحانہ و تعالیٰ کے رسول ﷺ (کی ذات مقدسہ) میں بہترین نمونہ ہے۔

یہ ارشاد عبادات وغیرہ اس کو شامل ہے۔ ہو سکتا ہے ہمارے محترم مولانا نعیم الحق نعیم صاحب طعام و شراب اور بس کے متعلق یہ رائے رکھتے ہوں کہ ان میں سے جن اشیاء یا امور کے متعلق کوئی امر یا رغبت دلانے والا صیغہ وار نہیں ہوا وہ مندوب و مستحب نہیں۔ لیکن رقم المروف ان سے اتفاق نہیں کر سکتا۔ اس لئے کہ اگر یہ آنحضرت ﷺ کا پسندیدہ معمول نہ ہوتا تو جس طرح سر پر عمامہ یا ٹوپی کا ثبوت مل رہا ہے۔ اس طرح ننگے سر چلتے پھرتے رہنے یا ننگے سر نماز پڑھنے کے متعلق بھی روایات ضرور مل جاتیں لیکن اس قسم کی ایک روایت بھی میرے علم میں نہیں آتی۔ جب سر ڈھانپنے رکھنا آنحضرت ﷺ کا پسندیدہ معمول ہوا تو یہ عمل اللہ تعالیٰ کو بھی پسند ہوگا۔ لہذا استحباب یا ندہیت کا انکار مناسب معلوم نہیں ہوتا۔ صحابہ کرام رضی اللہ عنہم کا تو یہ حال تھا کہ لباس و طعام میں سے جو چیز نبی ﷺ کو پسند ہوتی تو وہی چیز وہ خود اپنے لئے بھی پسند کرتے تھے۔

صحیح بخاری کے کتاب اللہ اس میں ”بابُ الْتَّعَالَ الرَّسِيْيَةِ وَغَيْرِهَا“ کے تحت امام بخاری رحمہ اللہ عبید بن جیزؓ سے روایت لائے ہیں۔ انہوں نے حضرت عبد اللہ بن عمر رضی اللہ عنہما سے کہا کہ چار باتیں ایسی ہیں کہ میں تم ہی کو وہ کرتے دیکھتا ہوں۔ تمہارے دوسراے اصحاب ان پر عمل نہیں کرتے۔ ان میں سے ایک چیز یہ ذکر کی کہ آپ ”سبتیہ نعال“ (بیگر بالوں کے جوتا) ہی پہننے ہیں؟ تو انہوں نے جواب دیا:

”أَمَّا الْتَّعَالُ السِّبِيْيَةُ فَإِنِّي رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَأْبَسُ الْتَّعَالَ الَّتِي لَيْسَ فِيهَا شَعْرٌ وَيَتَوَضَّأُ فَأَنَا حُبٌّ لَأَنَّ الْبَسَّهَا“

ترجمہ: ”سبتیہ نعال“ یعنی بیگر بالوں کے جوتے تمہارے سوال کے متعلق کا جواب یہ ہے کہ میں نے رسول اللہ ﷺ کو دیکھا کہ وہ جوتے وہی پہننے تھے جن میں بال نہ ہوتے اور ان ہی میں وضو بھی کرتے تھے۔ لہذا میں بھی پسند کرتا ہوں کہ ایسے ہی جوتے پہننا کروں۔

(فتح الباری جلد اصفہن ۳۰۸)

حضرت عبد اللہ بن عمر رضی اللہ عنہما کا سُلْطَنَت کے اتباع میں جو مقام ہے وہ کسی اہل علم سے مخفی نہیں۔

اسی طرح امام بخاری رحمہ اللہ اپنی صحیح کے ”کتابُ الْأَطْمَمَة“، میں بابُ ”الدَّباء“ کے تحت حضرت انس بن مالک رضی اللہ

عنہ سے یہ حدیث لائے ہیں:

”أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَتَى مَوْلَاهُ، خَيَاطَ فَاتَّى بِدُبَابٍ فَجَعَلَ يَكُلُّهُ، فَلَمَّا
أَزْلَ أُجْهَهُ، مُنْدَرًا إِلَيْهِ رَسُولَ اللَّهِ صَلَّى اللَّهُ عَلَيْهِ وَسَلَّمَ يَكُلُّهُ.“

ترجمہ: رسول اللہ ﷺ اپنے ایک درزی غلام کے ہاں تشریف لائے۔ پھر وہ آپ کے لئے کتدے لے آیا۔ پھر آپ اس کو کھانے لگے۔ حضرت انس رضی اللہ عنہ فرماتے ہیں کہ جب میں نے اللہ سبحانہ و تعالیٰ کے رسول ﷺ کو کہنے و کھاتے دیکھا تب سے میں اسے پسند کرتا ہوں۔

کیا صحابہ کرام رضی اللہ عنہم کا نبی ﷺ کی مرغوب اشیاء کو پسند کرنا باعث اجر و ثواب نہ تھا؟

اگر تھا تو یہی نجد ب واستحباب کی علامت ہے۔ اس لئے سڑھانپ کر چلنے پھرنے یا نماز وغیرہ پڑھنے کو پسندیدہ قرار دینا صحیح معلوم نہیں ہوتا۔ اسی طرح ہم نے بڑے بڑے علماء فضلاً کو دیکھا کہ وہ اکثر ویشور سڑھانپ کر چلتا پھرتے اور نماز پڑھتے ہیں۔ یا آج کل ہنسنل نے خصوصاً اہل حدیث جماعت کے افراد نے ننگے سر نماز پڑھنے کا جو معمول بار کھا ہے اسے چلتے ہوئے فیشن کا اتاباع تو کہا جا سکتا ہے، مسنون نہیں یا کسی چیز کے جائز ہونے کا یہ مطلب تو ہرگز نہیں ہے کہ مندوبات و مستحبات کو بالکل ترک کر دیا جائے۔

جواز کے اظہار کے لئے کبھی کبھار اتفاقاً بھی ننگے سر رہنے پر عمل کیا جا سکتا ہے لیکن آج کل کے معمول سے تو یہ ظاہر ہو رہا ہے کہ کتب احادیث میں حمدوبات و مستحبات، سنن و نوافل کے ابواب موجود ہیں، یہ سراسر فضول ہیں اور ہمیں صرف جواز اور خصوصی عمل کرنا ہے۔ یکوئی اچھی بات نہیں۔ ہمارے محترم مولانا نعیم الحق نے جو یہ تحریر فرمایا ہے کہ ہمارے بعض پر جوش اہل حدیث حضرات کی طرف سے بعض متشدد حنفیوں کی باتوں کی وجہ سے ننگے سر نماز پڑھنے کے جواز کا اس طرح جواب دیا جاتا رہا ہے۔

یہ بات افہام و تفہیم سے بھی ہو سکتی ہے، انہیں معقول دلائل پیش کئے جائیں اور اگر وہ پھر بھی اسی پر مجھ رہیں اور حق کی طرف نہ آئیں تو ہمیں کیا ضرورت پڑی ہے کہ ان کے لئے ہم مستحبات کا خاتمہ ہی کر دیں اور ننگے سر نماز پڑھنے کو دائیٰ معمول بنالیں پھر اگر یہی مقصود ہے تو گھر سے ہی ننگے سر آئیں اور نماز پڑھ لیں۔ لیکن یہ عجیب طرف تماشا ہے کہ گھر سے تو سر پڑھو پی وغیرہ رکھ کر آتے ہیں لیکن مسجد میں داخل ہو کر سر سے ٹوپی وغیرہ اتار کر ایک طرف رکھ دیتے ہیں اور نماز شروع کر دیتے ہیں۔ اس سے مولانا نعیم الحق کی تحریر کے مطابق ننگے سر نماز پڑھنے کا جواز تو ضرور معلوم ہو جاتا ہے لیکن اس سے جو بڑی غلط فہمی عوام میں پھیل جاتی ہے اور واقعی پھیل رہی ہے تو اس کی جانب بھی توجہ مبذول کرنا اشد ضروری ہے۔ اب عوام میں یہ غلط فہمی پھیل جاتی ہے کہ گھر سے ٹوپی وغیرہ سر پر رکھ کر آنا چاہیے لیکن مسجد میں آ کر اس کو اٹار دینا چاہیے اور ننگے سر ہی نماز پڑھنی چاہیے کیونکہ یہی سنت رسول ﷺ اور اہل حدیث جماعت کے بہت سے افراد کا اس عمل ہے۔

اب آپ ہی سوچیں کہ یہ ترقی غلطی ہے اور یہ مخصوص اہل حدیشوں کے طرزِ عمل سے ہی پیدا ہو رہی ہے۔ حالانکہ صحیح تو کجا مجھے تو ایسی ضعیف حدیث بھی نہیں ملی جس میں یہ ہو کہ نبی ﷺ گھر سے تو اس حال میں نکلے کہ سر پر عمائد وغیرہ تھا لیکن مسجد میں آتے ہی اس کو اٹار لیا اور ننگے سر نماز پڑھی۔ پھر اس طرح اس کو دائیٰ و مستحبہ معمولات میں سے بنانے کی وجہ سے لوگوں کو کیا یہ خیال نہ گزرتا ہو گا کہ یہی نبی ﷺ کی سنت ہے؟ اس غلط فہمی کو دور کرنے کے لئے بھی کیا یہ اہم و پسندیدہ بات نہیں کہ اکثر ویشور سر کوڈھانپے

رکھا جائے خواہ نماز میں خواہ اس سے باہر تاکہ یہ غلطی رفع ہو جائے۔ نگے سرنماز پڑھنے والے اس دلیل کے طور پر ایک روایت ذکر کرتے ہیں جسے ابو اشیخ الاصبهانی نے اپنی کتاب ”اخلاق النبی ﷺ“ کے صفحہ ۱۱ میں ذکر کیا ہے جو سنداً تو بالکل ضعیف ہے لیکن ہو سکتا ہے کہ کوئی صاحب اس روایت کو لے کر میرا معارضہ یا تھاقب شروع کر دے۔ اس لئے حفظ ماقول کے طور پر یہ روایت مع سند و متن اور اس کی سند پر کلام کے ساتھ پیش کر رہا ہوں تاکہ کوئی صاحب اس کو لے کر میدان میں نہ آ جائیں۔ روایت یہ ہے:

حَدَّثَنَا مُحَمَّدُ بْنُ عُمَرَانَ بْنَ جُنَيْدٍ نَّا أَحْمَدُ بْنُ عِيسَى الْمَقَابِعِيُّ وَسَلَيْمَانُ ابْنُ دَاؤَدَ السَّلَالُ، نَا بَشَرُ بْنُ سَجِيْيَ الْمَرْوَزِيُّ، نَا مُسْلِمُ بْنُ سَالِمٍ عَنِ الْعَزْرَتِيِّ عَنْ عَطَاءٍ وَعَنْ ابْنِ عَبَّاسٍ قَالَ كَانَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ ثَلَاثَ قَلَّا سَقَنْسُوَةَ بِيَضَّاءٍ مُضَرِّيَةَ وَقَلَّسُوَةَ ذَادُ اذَانٍ يَلْبِسُهَا فِي السَّفَرِ وَرَبُّمَا وَضَعَهَا بَيْنَ يَدَيْهِ اذَا صَلَّى.

اس روایت میں ابو اشیخ الاصبهانی کے استاذ اور اس کے دو شیوخ احمد بن عیسیٰ المقاوبی اور سلیمان بن داؤد السال کے حالات ہمارے پاس موجود مصادر و مراجع میں سے کسی میں بھی نہیں۔ آگے چوتھے نمبر پر بشربن یحییٰ المرزوqi آتے ہیں۔ ان کا تذکرہ بھی سوائے الجرح والتعذیل لابن ابی حاتم کے اور کسی کتاب میں نہیں ہے اور الجرح والتعذیل میں بھی صرف یہ ہے کہ كان صاحب الزائی۔ یہ الفاظ تو توثیق و تعدل کے نہیں ہیں۔ لہذا یہ بھی مجہول الحال ہی ہوا۔ پھر مسلم بن سالم کا نمبر آتا ہے۔ یہ بھی ہیں، متذکر اور وضّاع ہیں۔ جملہ ائمہ محمد شین ان کی تضعیف پر تحقیق ہیں۔ پھر العزمی ہیں اور غالب ظن یقین کے قریب یہ بات ہے کہ یحییٰ بن عبد اللہ ابن ابی سلیمان العزمی ہیں اور یہ بھی متذکر ہیں۔ اس کے بعد عطاء ہیں۔ یہ ابن ابی رباح ہیں اور یہ ثقہ ہیں۔

تفصیل کے لئے دیکھیں (تقریب التہذیب، المیر ان والمسان)

اب ایسی روایت سے جس کی اسناد ”ظلمت بعضها فوق بعض“ کا مصدقہ ہو اس سے استناد کوئی جاہل کرے تو کہ سکتا ہے لیکن جس کو اللہ تعالیٰ نے حدیث کے علم سے نوازا ہے وہ اس سے استدلال کی جرأت نہیں کر سکتا۔

بعض حضرات اس حدیث سے بھی استدلال کرتے ہیں جس میں یہ وارد ہے کہ اللہ تعالیٰ کے رسول ﷺ نے ایک کپڑے میں نماز پڑھی اور اس میں ٹوپی وغیرہ بھی داخل ہے یعنی بغیر سرڑھا نہیں نماز پڑھی۔ اولاً: اس وقت کی بات ہے جب کپڑوں کی تغییقی اور اتنی فراوانی نہ ہوئی تھی جیسا کہ حضرت جابر رضی اللہ تعالیٰ عنہ پر ایک کپڑے میں نماز پڑھنے پر اعتراض کیا گیا تو انہوں نے فرمایا کہ آنحضرت ﷺ کے زمانہ مبارک میں ہم میں سے ہر ایک کے پاس دو تین کپڑے نہ تھے۔ اسی طرح صحیح حدیث میں ہے کہ نبی ﷺ سے کسی نے دریافت کیا تو آپ ﷺ نے فرمایا کہ کیا تم میں سے ہر ایک کے پاس دو کپڑے ہیں؟

اس سے جو بات تکھر کر سامنے آ جاتی ہے وہ اہل علم سے منفی نہیں۔

ثانیاً: میری سمجھ میں یہ بات نہیں آئی کہ ایک کپڑے میں نماز پڑھنے کے جواز کے ثبوت سے اس کا نزلہ یہ حضرات صرف ٹوپی وغیرہ پر ہی کیوں گرانے پر مصر ہیں اگر نگے سرنماز پڑھنے کے مسنون ہونے کا مدار آپ حضرات ایک کپڑے میں نماز پڑھنے والی حدیث پر ہی رکھتے ہیں تو بسم اللہ آپ گھر سے ہی کریں کہ ایک کپڑے کے سواب کپڑے اُتار کر پھر مسجد آیا کریں اور اس طرح نماز بھی پڑھ لیں۔ یہ اچھی ستم طریقی ہے کہ گھر سے تو قیص، شلوار، کوٹ وغیرہ پہن کر آتے ہیں اور مسجد میں داخل ہونے کے بعد صرف

پگڑی پاؤپی اُتار کر نماز پڑھنی شروع کر دی۔

کیا آپ حضرات کے نزدیک اس کام منی دمطلب یہ ہے کہ اور تو سب کپڑے پہننے ہونے چاہئیں صرف ٹوپی وغیرہ کو اُتار دیا جائے لیکن یہ مطلب سراسر غلط ہے۔

شاید کچھ لوگ کہنے لگیں کہ اللہ سبحانہ و تعالیٰ کا حکم ہے کہ مسجد میں زینت کپڑوں یعنی لباس پہننا وجب آج کپڑوں کی فراوانی ہے تو ہم یہ سارا لباس زیب تن کرتے ہیں لیکن سر کو منگار کھتے ہیں۔ لوگوں کی خدمت میں با ادب عرض ہے کہ اگر دوسرا کپڑے زینت میں داخل ہیں تو ٹوپی وغیرہ کو آپ کس دلیل سے اس زمرہ میں سے نکال باہر کر رہے ہیں۔ اور صفات میں ہم ثابت کر آئے ہیں کہ نبی اکرم ﷺ کا معمول سر کوڈھانپنا تھا لہذا میں ٹوپی وغیرہ سے سر ڈھانپنے کے زینت ہونے پر اور کیا مضبوط ثبوت پیش کر سکتا ہوں۔ اللہ سبحانہ و تعالیٰ کے رسول ﷺ کا پسندیدہ معمول اعلیٰ درجہ کی زینت بھی ہے اور اللہ سبحانہ و تعالیٰ کے ہاں پسندیدہ بھی۔

بہر حال ان وجوہات کی بناء پر مجھے تو نماز کی حالت میں اور عام حالت میں سر ڈھانپنا بہر حال میں بہتر و اولیٰ اور مستحب و مندوب نظر آتا ہے۔ اگر کسی اہل علم نے اس پر تعاقب فرمایا کہ میری اس کاوش کو غیر صحیح ثابت کر دیا اور بات سمجھ میں آئی تو ان شاء اللہ تعالیٰ رجوع بھی کرلوں گا۔

وَمَا عَلِمْنَا إِلَّا أَبْلَاغٌ.

☆☆☆

فطرت کی پکار

”اے عزیزو! آنکھیں بند کر لی جائیں تو خطرات میں نہیں جاتے، ہمت ہار کر بیٹھ جاؤ تو کام بن نہیں جاتے۔

دیکھو! فطرت پکار کر کہہ رہی ہے کہ ہمت کا حامی خدا ہے۔ بے خبر قوم کی بر بادی یقینی ہے۔ فطرت کی اس پکار کو سننا چاہو تو سن لو، عمل کرنا چاہو تو کرو۔ ٹھیک پر بیٹھ کر دھواں اڑانے والی اور بیٹھے بیٹھے بے سود آہیں بھرنے والی قوم کا میابی کے قریب نہیں جاسکتی۔ اگر قدرت کے قانون کی خلاف ورزی میں ہماری خوشی ہے تو پھر اپنی بد نصیبی کا شکوہ کیا؟

از ماست کہہ ماست،“

مفکر احرار چودھری افضل حق رحمۃ اللہ علیہ

(خطبہ صدارت: ”احرار کانفرنس“، قصور۔ یکم ستمبر 1941ء)